

---

Shri Navadurgasvarupanusandhana Stuti

శ్రీ నవదుర్గాస్వరూపానుసంధానస్తతిః

Document Information



---

Text title : Shri Navadurgasvarupanusandhana Stuti

File name : navadurgAsvarUpAnusandhAnastutiH.itx

Category : devii, devI, stuti, durgA

Location : doc\_devii

Proofread by : Aruna Narayanan

Description/comments : From shrInaTarAjustavamanjarI. atharvaNa rahasye shrI dakShiNamUrtisaMhitAyAM  
vidyAmnAya kalpa

Latest update : July 10, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 10, 2022

*sanskritdocuments.org*

---

శ్రీ నవదుర్గాస్వరూపానుసంధానస్తుతిః



వక్ష్యేఽహం నవ దుర్గాయాః స్వరూపాణ్యధునా క్రమాత్ |  
ప్రథమా వన దుర్గా స్యాత్ శూలిన్యాఖ్యా ద్వితీయికా || ౧ ||

తృతీయా జాతవేదాస్తు శాన్తిదుర్గా చతుర్థికా |  
పంచమీ శబరీ దుర్గా జ్వలద్ దుర్గా చ షష్ఠికా || ౨ ||

సప్తమీ లవణాభిఖ్యా దీపదుర్గా తథాఽష్టమీ |  
నవమీ హ్యసురీ దుర్గా ప్రోక్తా ఏతా నవామ్భికాః || ౩ ||

పురా భణ్ణమహాయుద్ధే లలితామ్బాఽట్టహాసతః |  
ఆవిర్భూతా ఇమా దేవ్యః మధ్వాద్యసురభీకరాః || ౪ ||

స్మరణాదర్చనాత్తాసాం జపాత్ దుర్గాణి మానవాః |  
తరన్తి తరసా నాన్యో హ్యుపాయోఽస్తి కలౌ యుగే || ౫ ||

దుఃఖేన శత్రుభిర్గన్తుమశక్యత్వాత్ యతోఽమ్భికా |  
దుర్గేతి కథితా శమ్భుం సమరోద్మక్తమాశ్రితా || ౬ ||

దుర్గాత్ సన్త్రాయతే యస్మాత్ దేవీ దుర్గేతి కథ్యతే |  
ప్రపద్యే శరణం దేవి చేత్యాహాధర్వణీ శ్రుతిః || ౭ ||

ఆక్రీడాయాం భవానీ సా శమ్భోః కోపే తు కాశికా |  
జగతాం పాలనే విష్ణుః యుద్ధే దుర్గా శివప్రియా || ౮ ||

సమష్టి వ్యష్టి భేదేన ద్విధా తన్మూర్తిరీరితా |  
సమష్టిరేవ సర్వత్ర పూజ్యతే హి ద్విజాతిభిః || ౯ ||

విఖ్యాతా సర్వదా దుర్గా మహిషాసురమర్దినీ |  
సమష్టిరూపిణీ దేవీ నవదుర్గాత్మికా శివా || ౧౦ ||

విస్మయదర్పవినాశార్థమగస్త్యేన వనే పురా |  
యా దుర్గా పూజితా తస్మాత్ వనదుర్గేతి కీర్తితా || ౧౧ ||

త్రిపురాణాం మహాయుద్ధే వహస్తి శూలమాయుధమ్ |  
 శమ్భాః వామగతా దుర్గా తస్మాత్ సా శూలినీ మతా || ౧౨ ||  
 జాతవేదః స్వరూపా యా గణ్గాం నయతి శామ్భవమ్ |  
 వీర్యం తస్మాత్ జాతవేదోదుర్గేతి ప్రథితా భువి || ౧౩ ||  
 ఋణరోగపిశాచాది సర్వోపద్రవ నాశనాత్ |  
 రుద్రకోపప్రశమనాత్ శాన్తి దుర్గేతి కీర్తితా || ౧౪ ||  
 యా పార్థస్యానుగ్రహార్థం శబరాత్మానమీశ్వరమ్ |  
 పురా వనే హ్యనుగతా తస్మాత్సా శబరీ మతా || ౧౫ ||  
 రక్షార్థం శక్తినేనాస్తాః పురా భణ్ణాసురాహవే |  
 అభిజిజ్వాళ శిబిరం జ్వలద్ దుర్గా తతో మతా || ౧౬ ||  
 లవణాసుర సంహృత్యై లక్ష్మణేన సమర్చితా |  
 యా పురా రామవినుతా సా దుర్గా లవణాభిధా || ౧౭ ||  
 హార్దాన్ధకారం యా దుర్గా వారయన్త్యాశు యోగినామ్ |  
 దీపవత్తిమిరం సా స్యాత్ దీపదుర్గా సుఖప్రదా || ౧౮ ||  
 అసురాన్ మోహయన్తి యా పురాఽయచ్ఛత సుధారసమ్ |  
 సురేభ్యః సాఽఽసురీ దుర్గా కీర్తితా సర్వసిద్ధిదా || ౧౯ ||  
 సమష్టిదుర్గా  
 అరిశక్తికృపాణ ఖేట బాణాన్సధనుశ్శూలక తర్జనీర్దధానా |  
 మమ సా మహిషోత్తమాఙ్గసంస్థా నవదుర్గాసదృశీ శ్రియేఽస్తు దుర్గా || ౨౦ ||  
 ౧. వనదుర్గాధ్యానమ్ |  
 సౌవర్ణామ్బుజ మధ్యగాం త్రినయనాం సౌదామినీ సన్నిభాం  
 శక్తిం చక్రవరాభయాని దధతీమిన్దోః కలాం బిభ్రతీమ్ |  
 గ్రైవేయాఙ్గద హార కుణ్డలధరామాఖణ్డలాద్యైః స్తుతాం  
 ధ్యాయేద్విస్వస్యనివాసినీం శశిముఖీం పార్శ్వస్థపఞ్చాననామ్ || ౨౧ ||  
 ౨. శూలినీదుర్గాధ్యానమ్ |  
 అధ్యారూఢాం మృగేన్ద్రం సజలజలధరశ్యామళాం హస్త పద్మైః  
 శూలం బాణం కృపాణీమరిజలజగదాచాపపాశాన్వహస్తిమ్ |  
 చన్ద్రోత్తంసాం త్రినేత్రాం చతస్పభిరసినా ఖేటకం బిభ్రతీభిః

కన్యాభిః సేవ్యమానాం ప్రతిభటభయదాం శూలినీం భావయామి ॥ ౨౨ ॥

౩. జాతవేదోదుర్గాధ్యానమ్ ।

విద్యుద్దామసమప్రభాం మృగపతిస్కన్ధస్థితాం భీషణాం

కన్యాభిః కరవాళభేటవిలసద్దస్తాభిరాసేవితామ్ ।

హస్తైశ్చక్రధరాసిఖేట విశిఖాన్ పాశాఙ్కుశౌ తర్జనీం

బిభ్రాణామనలాత్మికాం శశిధరాం దుర్గాం త్రినేత్రాం భజే ॥ ౨౩ ॥

౪. శాన్తిదుర్గాధ్యానమ్ ।

రోగోపద్రవ శత్రుభీతి వివిధ క్రూరాహి శూకోల్పణోద్-

దుష్టారీష్టపిశాచజా బహువిధాస్తా ఆపదో హ్యేమయాః ।

యద్ధ్యానాత్ప్రశమం ప్రయాన్తి సహసా సా శాన్తిదుర్గాఽవతాత్

హస్తాశ్లిష్టవరత్రిశూల కమలాభీతిర్మృగేన్ద్రాసనా ॥ ౨౪ ॥

౫. శబరీదుర్గాధ్యానమ్ ।

గుఙ్గాఫలాకల్పిత హారరమ్యాం శ్రుత్యోః శిఖణ్ణం శిఖినో వహన్తిమ్ ।

కోదణ్డబాణౌ దధతీం కరాభ్యాం కటిస్థవల్కాం శబరీం స్మరామి ॥

౬. జ్వలదుర్గాధ్యానమ్ ।

జ్వాలామాలావలీఢా జ్వలనశరధనుశ్శుక్లచక్రాసిఖేటాన్

శూలం సన్నర్జనీం యా కరసరసిరుహైస్సన్నధానా త్రినేత్రా ।

ఔర్వాగ్నిం సజ్కీరస్తీ రణభువి దితిజాన్నాశయస్తీ పరా సా

దుర్గా జాజ్వల్యమానా భవతు మమ సదా సింహసంస్థా పురస్తాత్ ॥ ౨౬ ॥

౭. లవణదుర్గాధ్యానమ్ ।

కరకమల విరాజచ్చక్రశక్తాసిశూలా

పరిలసితకీరీటా పాటితానేకదైత్యా ।

త్రినయనలసితాఙ్గీ తిగ్మరశ్మిప్రకాశా

పవనసఖనిభాఙ్గీ లావణీ పాతు దుర్గా ॥ ౨౭ ॥

౮. దీపదుర్గాధ్యానమ్ ।

దీపాస్తర్జ్వలితారవిన్దసదృశా సింహాసనస్థా శివా

శూలేష్వాసశరారి శక్తి కమలాభీతిష్ట హస్తోఽజ్వలలా ।

సమ్పూజ్యాఽమరతోక వాసిభిరసావాఖేలయన్తి ముదా

స్వాభాదీప్తనిశా మహేశరమణీ దుర్గామ్పికా రక్షతాత్ ॥ ౨౮ ॥

౯. ఆసురీదుర్గాధ్యానమ్ ।

శరచ్చస్త్రకాన్తిర్వరాభీతిశూలాన్ సృణీం హస్తపద్మైర్దధానాఽముబ్బజస్థా ।

విభూషామ్పరాధ్యాఽహియజ్ఞోపవీతా ముదోఽధర్వపుత్రీ కరోత్వాసురీ నః ॥ ౨౯ ॥

సమష్టిస్తుతిః ।

నవీకృతాకారధరాఽపి యాఽనవీకృతాఽవికారాపి వికారరూపిణీ ।

విసర్గరూపాఽప్యవిసర్గరక్షణోన్ముఖీ సదా రక్షతు సా నవాత్మికా ॥ ౩౦ ॥

దుర్గే శూలిని జాతవేదసి మహాశాన్త్యాహ్వాయే శాబరి

జ్వాలాదుర్గవరాభిధే లవణగే దీపాభిధే హ్యేసురి ।

ఏహ్యమేభై పురతో మమాద్య భయకృద్్రోగారి పీడాదిమాన్

విధ్వస్తాన్ కురు దేహి సౌఖ్యమతులం భక్తిం తథాఽవ్యాహతామ్ ॥ ౩౧ ॥

ఫలాశంసనమ్ ।

నవదుర్గాస్వరూపానుసన్ధాయకమనుత్తమమ్ ।

ఇదం స్తోత్రవరం నిత్యం యః పఠేత్ సర్వసిద్ధిదమ్ ॥ ౩౨ ॥

త్రికాలం హ్యేకకాలం వా సజ్కాన్తావయనే తథా ।

విషౌ దర్శౌ పౌర్ణమాస్యామష్టమ్యాం భౌమవాసరే ॥ ౩౩ ॥

శుక్రవారే చతుర్దశ్యాం రోహిణ్యాం వా విశేషతః ।

కృష్ణాఙ్గారచతుర్దశ్యాం భౌమాశ్విన్యాం పఠేదిదమ్ ॥ ౩౪ ॥

మహామృత్యుం చ తరతి మహాదుర్గాణి శీఘ్రతః ।

నిశీథిన్యాం జపేదేతత్ వాక్సిద్ధిరపి లభ్యతే ॥ ౩౫ ॥

సర్వాన్ కామానవాప్రోతి సర్వసిద్ధిఞ్చ విన్దతి ।

అత్యుత్పాతభయే జాతే రోగోపద్రవసమ్భవే ॥ ౩౬ ॥

ఋణే బద్ధే చ యో ధీమాన్ నవదుర్గాం హృది స్మరన్ ।

పఠేదాశు సుఖం యాతి మహాదేవ్యాః ప్రసాదతః ॥ ౩౭ ॥

గోపనీయమిదం స్తోత్రం నాత్ర కార్యా విచారణా ।

నవదుర్గా మహావిద్యా నవధా హ్యుద్ధృతాశ్చ తాః ॥ ౩౮ ॥

జపిత్వాఽన్తే పఠేదేతత్ స్తోత్రం తస్యాణిమాదయః ।

వశం యాన్తి న సన్దేహో నవదుర్గా ప్రసీదతి ॥ ౩౯ ॥

ఏవం యో హృది భావయన్ స్తుతిమిమాం సజ్కీర్తయన్ ప్రత్యహం

శ్రీ నవదుర్గాస్వరూపానుసన్ధానస్తుతిః

---

మన్త్రాణాం నవకం నవాకృతిధరాం దుర్గాముపాస్తే శివామ్ ।  
సంయాత్యాశు మనో విచిన్తితఫలం సన్తానసత్సమ్పదః


కాన్తాభూధనధాన్యవర్గమతులాం పుష్టిం చ నిర్వైరతామ్ ॥ ౪౦॥

(అథర్వణ రహస్యే శ్రీ దక్షిణామూర్తీసంహితాయాం విద్యామ్నాయ కల్పతః)


ఇతి శ్రీ నవదుర్గాస్వరూపానుసన్ధానస్తుతిః సమాప్తా ।

Proofread by Aruna Narayanan

---

——  
*Shri Navadurgasvarupanusandhana Stuti*

pdf was typeset on July 10, 2022

——  
Please send corrections to [sanskrit@cheerful.com](mailto:sanskrit@cheerful.com)

